



**FIL-QORTI ĊIVILI  
SEZZJONI TAL-KUMMERĊ**

**ONOR. IMĦALLEF  
IAN SPITERI BAILEY LL.M. LL.D.**

**Illum, il-Ġimgħa, 3 ta' Jannar, 2025**

**RIKORS NRU: 2/2024 ISB**

**L-Avukat Dr Michael Psaila detentur tal-karta tal-identita' bin-numru 398480(M) bħala mandatarju speċjali ta' Mediterranean Overseas Holdings Limited, soċjeta' estera registrata fil-British Virgin Islands, bin-numru ta' reġistrazzjoni 1469705 u ta' Corinthia (Malta) Staff Services Limited soċjeta' inkorporata u registrata f'Malta, bin-numru ta' reġistrazzjoni C19442**

**Vs**

**X**

**DIGRIET MOGHTI IN CAMERA GĦAR-RIKORS TA' KEVIN CAMILLERI K.I. 531871M ET TAL-20 TA' NOVEMBRU 2024 MAGĦMUL AI TERMINI TAL-ARTIKOLU 224(2) TAL-KAP 386 TAL-LIĠIJET TA' MALTA**

**Il-Qorti,**

Rat ir-rikors ta' Kevin Camilleri tal-20 ta' Novembru 2024 u li permezz tiegħu, wara il-premessi minnu magħmula, talab lil din il-Qorti sabiex:

***Tagħti permess lill-esponenti Kevin Camilleri et sabiex jkomplu bil-proċeduri quddiem il-Prim Awla tal-Qorti Civili Rikors Nru 77/2022GG u dan stante illi hemm ordni biex ir-Ricevitur Uffiċjali jkompli l-istralċ tas-soċjeta' Azure Services Limited u għaldaqstant jinħtieg il-permess ta' din l-Onorabbli Qorti, u dan taħt il-kundizzjonijiet li l-Qorti jidhrilha xierqa ai termini tal-artikolu 224(2) tal-Att dwar il-kumpanniji.***

Rat ir-Risposta tar-Riċevitur Uffiċjali tad-19 ta' Diċembru 2024 u li permezz tagħha opponiet għat-talba ta' Kevin Camilleri et u talbet lil din il-Qorti tiċhad it-talba mressqa sabiex jingħata l-permess.

Ir-Riċevitur Uffiċjali ssostni essenzjalment illi għalkemm id-diskrezzjoni tal-Qorti hija wiesa', b'danakollu fl-interess tal-korp tal-kredituri f'kull stralċ, il-permess tal-Qorti għandu jingħata f'ċirkostanzi biss eċċezzjonali. Konsegwentament talbet illi r-rikors jiġi miċhud.

#### **Ikkunsidrat:**

Illi huwa paċifiku jingħad illi s-soċjeta' Azure Services Limited (C 31224) kienet ġiet xjolta in segwitu għal riżoluzzjoni straordinarja tagħha tas-27 ta' April 2020 u kien inħatar bħala stralċarju l-Avukat Dr Richard Galea Debono, liema stralċarju rreżenja mill-kariga f'Mejju 2023 u konsegwentament, b'deċiżjoni ta' din il-Qorti tal-24 ta' Mejju 2024, ġiet maħtura stralċarju r-Riċevitur Uffiċjali.

Huwa paċifiku jingħad ukoll illi kien fil-31 ta' Jannar 2022 illi r-rikorrenti et ressqu il-quddiem l-azzjoni tagħhom bin-numru 77/2022GG mertu ta' din il-vertenza, liema proċeduri din il-Qorti ħadet konjizzjoni tagħhom.

Jirriżulta ukoll mill-atti, illi dawn il-proċeduri huma ntiżi primarjament sabiex jiġi stabbilt jekk is-soċjeta' xjolta Azure Services Limited, fost oħrajn, hix responsabbli għal ksur ta' relazzjoni kontrattwali li kellha mar-rikorrenti et, u jekk fl-affermattiv, tiġi determinata r-responsabbli ta' tagħha għal danni reali u morali.

Illi jirriżulta illi l-proċeduri quddiem il-Prim Awla tal-Qorti Ċivili msemija jinsabu sospiżi pendenti din it-talba, issa tar-Riċevitur Uffiċjali, iżda din il-Qorti osservat illi l-proċeduri *de quo* quddiem il-Prim Awla tal-Qorti Ċivili kienu istitwiti wara illi s-soċjeta' Azure Services Limited kienet ġja ġiet xjolta.

Mhux biss, imma jirriżulta ukoll illi l-provi tar-rikorrenti et f'dawk il-proċeduri kienu ngħalqu fl-udjenza tas-27 ta' April 2023 u fil-fatt fis-seduta sussegwenti,

dik tat-3 ta' Ottubru 2023, kien anke ngħata bidu għall-provi tal-inimtati, sakemm mbagħad wasslet ir-riżenja tal-likwidatur Dr Galea Debono u giet maħtura bħala likwidatur ir-riċevitur ufficjali.

### **Ikkunsidrat Ulterjorment:**

Illi r-rikorrent qed iressaq it-talba tiegħu ai termini tal-Artikolu 224(2) tal-KAP 386 tal-Liġijiet ta' Malta, li jgħid espressament hekk:

*(1) Ma' l-egħmil ta' ordni għal stralc, jew maċ-ċaħda ta' rikors għal xoljiment, kopja tal-ordni jew taċ-ċaħda għandha minnufih tintbagħat mir-Registratur tal-Qrati lir-Registratur għar-reġistrazzjoni.*

*(2) Meta jkun sar ordni għal stralc jew ikun inħatar amministratur provviżorju skont id-dispożizzjonijiet tal-artikolu 228, ma għandha tinbeda jew titkompli l-ebda azzjoni jew proċedura kontra l-kumpanija jew il-proprjetà tagħha, ħlief bil-permess tal-Qorti u sogġett għal dawk il-kondizzjonijiet li l-Qorti tista' timponi.*

### **Ikkunsidrat Ulterjorment:**

Illi qabel xejn irid jingħad, kif ġja kellha opportunitajiet illi tagħmel anke din il-Qorti kif preseduta, illi kif intqal fil-provvediment tagħha tat-28 ta' Jannar 2021 fir-Rikors Nru. 75/2015/JZM fl-atti tal-istralc tal-kumpanija **Cassar & Schembri Marketing Ltd (C-33174)**:

#### **III. L-Art 130(2) tal-Insolvency Act 1986**

*L-Art 224(2) tal-Kap 386 huwa mfassal fuq l-Art 130(2) tal-Insolvency Act 1986 tal-Ingilterra li jaqra hekk :-*

*When a winding up order has been made or a provisional liquidator has been appointed, no action or proceeding shall be proceeded with or commenced against the company or its property except by leave of the court and subject to such terms as the court may impose.*

#### **IV. In-natura kollettiva ta' procediment ta' stralc**

*Fil-pag 501 tal-ktieb "The Law of Insolvency" (Sweet & Maxwell - 1998) Ian Fletcher ighid hekk :-*

**"The fundamental principle upon which winding up is based is the collective nature of proceedings.** *The objective underlying the relevant legal provisions is to ensure that an orderly regime is imposed*

*upon all interested parties, so that none of them individually may contrive to enhance his position by exploiting some fortuitous circumstance which may yield some personal advantage, in the form of a larger proportional return on debts which are due, or a direct and more rapid recovery of payment, than would result from participated in the processes of the winding up, and receiving dividend in common with all other creditors whose debts carry an equal ranking in order of priority ... In order to ensure that the above objective is achieved the law establishes a series of barriers to the exercise by a company of its normal rights and remedies when it is prospectively or actually in litigation. By this means, the remaining assets of the company are maintained intact so that they may be administered in accordance with the principles of insolvency law". (enfasi u sottolinear ta` din il-qorti).*

*Issir ukoll riferenza ghal Pg 913-914 ta` **Boyle & Birds` Company Law – 8 th Edition – 2011** fejn jinghad illi :*

*Unpaid creditors of a company may consider commencing winding-up proceedings against the company as an alternative to suing for payment. As 4 a debt collection mechanism, winding up proceedings may be swifter and, for the individual creditor, less expensive than a claim that may come to trial for some time ; **on the other hand, winding up is a collective procedure for the benefit of creditors generally and it does not benefit specific creditors individually (F. Oditah "Winding Up Recalcitrant Debtors" 1995 LMCLQ 107)** ... (enfasi u sottolinear ta` din il-qorti)*

#### **V. Id-diskrezzjoni tal-qorti**

***Fil-kaz odjern ma ntlab ebda permess mill-qorti sabiex jigu prezentati l-mandati in kwistjoni.***

***Pero` anke li kieku ntlab permess, tajjeb jinghad li l-qrati ghandhom diskrezzjoni wiesgha.***

*Il-qorti tirreferi ghall-gurisprudenza tal-qrati Inglizi.*

*Fil-kawza **In Re Aro Ltd** – 1980 Ch. 196, inghad illi :-*

*"In determining whether, in a compulsory liquidation, leave should be given to proceed with a claim, the court has an extensive discretion, it is free to do what is right and fair in the circumstances."*

*Fil-kawza **In Re Exchange Securities & Commodities Ltd (1983)** **BCLC 186**, inghad illi :-*

*“Generally leave will only be given where some question arises that cannot properly be determined in the winding up and where litigation is needed to resolve matters”*

*Fil-kawza **In Re David Lloyd & Co** (1877) inghad illi :-*

*“There are several circumstances where, generally, the court will allow the action to proceed. One is when the plaintiff is seeking to enforce his security, because a secured creditor is in a position where he can fairly claim that he is independent of the liquidation, since he is enforcing a right, not against the company, but to his own property.”*

*Fil-kawza **In Re Barrow (Leeds) Ltd** (1982) inghad illi :-*

*“Leave will readily be given if the plaintiff undertakes not to enforce against the company any judgment he may obtain, without leave of the court”.*

## **VI. Konsiderazzjonijiet**

***Il-qorti hija tal-fehma li t-talbiet tal-istralcjarju huma fondati tajjeb fid-dritt waqt li dawk tad-Direttur Qrati Civili u Tribunali fil-funzjoni tieghu bhala Registratur tal-Qrati ta` Kompetenza Civili jippekkaw fis-sostenibbilta` legali taghhom tenut kont tal-fatt li stralc ta` kumpanija huwa procediment specjali regolat b`ligi specjali, li ghalha ma jghoddux disposizzjonijiet applikabbli fi procedimenti ordinarji.***

*Sentenza li tat il-Qorti tal-Kummerc fis-7 ta` Lulju 1960 fil-kawza **Antonio Caruana et vs Joseph Debono et** tfisser bl-aktar mod limpidu dak li jsir fi stralc.*

*Dan huwa pronunzjament gudizzjarju li ghadu jghodd anke llum.*

*L-istralc kien deskritt mill-qorti bhala :*

*dak il-perijodu transitorju mehtieg appuntu ghad-determinazzjoni tal attiv b`serje ta` operazzjonijiet intizi biex jillikwidaw l-affarijiet u biex jigu rizzoluti l-pendenzi pendenti. L-istralcjarju hu l-mandatarju maghzul mis-soci jew mill-Qorti biex igib ghat-terminu l-operazzjonijiet in corso, jezigi l-kreditu u jestingwi l-passivitajiet, u b`hekk jikkjarixxi l-affarijiet tas-socjeta` biex jasal ghal rizzultat cert li juri jekk hemmx attiv x`jinqasam jew passiv li ghandu jigi sopportat. Hu ma jistax jaghti hajja ghal operazzjonijiet godda, ghaliex appuntu l-funzjoni tieghu hi dik li jillikwida l-affarijiet ga mibdi jin, u ghaldaqstant ghal hekk ghandu jigi limitat l-inkariku tieghu.*

*Hija l-fehma ta` din il-qorti illi wara li kumpanija tigi xjolta b`ordni tal-qorti, u jsir l-ordni ta` stralc, il-procediment ta` stralc ma jistax jitqies bhallieku kien kawza li finalment sejjer iwassal ghal sentenza. Huwa procediment ad hoc mahluq b`ligi specjali, b`funzjoni u ghanijiet precizi. Il process ma jigix konkluz b`sentenza. L-ordnijiet, direzzjonijiet u provvedimenti li taghti l-qorti fil-kors tal-istralc sakemm tigi biex taghlaq l-istralc ghandhom jitqiesu f`din l-ottika partikolari, u anke ghalhekk mhumieq sentenzi.*

*L-argumenti li gab id-Direttur sabieq jikkontesta t-talbiet tal-istralcjarju kienu jaghmlu sens guridiku li kieku saru f`kuntest ta` procediment ordinarju. Il-kuntest odjern pero` mhuwieg ordinarju izda huwa regolat b`lex specialis li tidderoga mil-ligi generali.*

***Bis-sahha ta` ordni ta` stralc, jiskatta a collective procedure for the benefit of creditors generally (inkluz ir-Registratur). Li kieku l-qorti kellha tippermetti li kull kreditur waqt stralc "jigri" biex jiehu taht il-kontroll tieghu assi ta` kumpanija li tkun qeghda tigi stralcjata, jigi fix-xejn il-beneficcju tal-kollettivita` ta` kredituri. Waqt stralc jipprevalu d-drittijiet mhux min "jigri" l-aktar jew min ghandu "nifs" l-aktar.***

Espożizzjoni tassew dettaljata tal-pożizzjoni prelevanti illi din il-Qorti kienet u għadha fil-prinċipju qed tiegħu meta ttrattati sitwazzjonijiet u talbiet bħal dawn. Din il-Qorti ma għandha xejn xi żżid għajr li tagħmel tagħha dan l-insenjament.

**GHALDAQSTANT**, għar-raġunijiet hawn fuq mogħtija u wara illi fliet l-atti kollha u qieset iċ-ċirkostanzi kollha, il-Qorti qed tgħaddi sabieq:

- a) **tiċhad** it-talba ta' Kevin Camilleri et kif mressqa fir-rikors tagħhom tal-20 ta' Novembru 2024, **senjatament** fil-konfront tas-soċjeta' xjolta Azure Services Limited b'dan illi jibqgħu mpreġudikati d-drittijiet tar-rikorrenti et illi jitolbu lill-Prim Awla tal-Qorti Ċivili illi l-kawża 77/2022GG titkompla fil-konfront tal-hemmhekk intimati oħra, u
- b) **tordna** lir-Registratur tal-Qrati Ċivili sabieq jara illi kopja ta' dan il-provvediment jiġi inserit in atti tal-kawża pendenti quddiem il-Prim Awla tal-Qorti Ċivili bin-numru **77/2022GG** kif differita għall-4 ta' Marzu 2025 fil-11:30am.

**Digriet mogħti *in camera* illum, il-Ġimgħa, 3 ta' Jannar, 2025.**

**Bl-ispejjeż ta' din l-istanza għar-rikorrenti.**

**Ian Spiteri Bailey**  
**Onor. Imħallef**

**Amanda Cassar**  
**Deputat Reġistratur**